

ಶ್ರೀ ರಾಮಕೃಷ್ಣ ಹೆಗಡೆ.—ಪ್ರತಿಮೆ ಪೂರ್ಣಗೊಂಡಿದೆ. ಆದರೆ ಅದಕ್ಕೆ ಬೇಕಾದ ಪೀಠವನ್ನು ಮಾಡುವ ಕೆಲಸ ನಡೆಯುತ್ತಿದೆ. ಅದನ್ನು ಮಾಡಿಸುತ್ತಿದ್ದೇವೆ. ಮತ್ತು ಎಲ್ಲಿ ಪ್ರತಿಮೆ ಸ್ಥಾಪನೆ ಮಾಡಬೇಕು ಎಂಬುದನ್ನು ಪರಿಶೀಲಿಸಲು ಮಂತ್ರಿಮಂಡಲದ ಸಣ್ಣ ಸಮಿತಿಯನ್ನು ಮಾಡಿದ್ದೇವೆ. ಆ ಸಮಿತಿ ವರದಿ ಇನ್ನೂ ಬಂದಿಲ್ಲ. ಉತ್ತಮವಾದ ಸ್ಥಾನದಲ್ಲಿ ಪ್ರತಿಮೆಯನ್ನು ಸ್ಥಾಪಿಸಬೇಕಾಗಿದೆ. ಆದ್ದರಿಂದ ವಿಳಂಬವಾಗಿದೆ. ಇಂಥ ತಾರೀಖಿಗೇ ಮಾಡುತ್ತೇವೆ. ಎಂದು ಆಶ್ವಾಸನೆ ಕೊಡತಕ್ಕದ್ದು ಸಾಧ್ಯವಿಲ್ಲ. ಆದರೆ ಒಳ್ಳೆಯ ಮಂಹೂರ್ತವನ್ನು ನೋಡಿ ಮಾಡುತ್ತೇವೆ.

ಡಾ|| ಎಚ್.ಎಲ್. ಶಿವ್ರೇಗೌಡ.—ನವೆಂಬರ್ ೧ನೇ ತಾರೀಖು ಕರ್ನಾಟಕ ರಾಜ್ಯ ಉದಯ ವಾದದ್ದು. ಮಾನ್ಯ ಕೆಂಗಲ್ ಹನುಮಂತಯ್ಯನವರು ಕರ್ನಾಟಕ ರಾಜ್ಯ ಒಂದಾಗುವುದಕ್ಕೆ ಹೆಚ್ಚಿಗೆ ಶ್ರಮಿಸಿದ್ದಾರೆ. ಆದ್ದರಿಂದ ಆ ತಾರೀಖಿನಲ್ಲಿಲ್ಲಾದರೂ ಪ್ರತಿಮೆ ಪ್ರತಿಷ್ಠಾಪನೆ ಮಾಡುವುದಕ್ಕೆ ಆಗುತ್ತದೆಯೇ?

ಶ್ರೀ ರಾಮಕೃಷ್ಣ ಹೆಗಡೆ.—ಇದು ಒಳ್ಳೆಯ ಸೂಚನೆ. ಸಾಧ್ಯವಾದರೆ ಅದನ್ನು ಮಾಡಲಿಕ್ಕೆ ಪ್ರಯತ್ನ ಮಾಡುತ್ತೇನೆ.

ಶ್ರೀ ಎಂ. ಪುಟ್ಟಸ್ವಾಮಿ ಗೌಡ.—ಸ್ಥಳ ಪರಿಶೀಲನೆ ಮಾಡುವುದಕ್ಕೆ ಮಂತ್ರಿ ಮಂಡಲ ಉಪ ಸಮಿತಿ ಮಾಡಿದ್ದೇವೆ ಎಂದು ಹೇಳುತ್ತಿದ್ದಾರೆ. ನನಗೆ ತಿಳಿದಮಟ್ಟಿಗೆ ವಿಧಾನಸೌಧದ ಮುಂದೆ ನಿರ್ವಾಣ ಮಾಡಬೇಕೆಂದು; ಈ ಸಭೆಯ ಮತ್ತು ಸಾರ್ವಜನಿಕರ ಅಭಿಪ್ರಾಯವಿತ್ತು. ಇದು ಸರ್ಕಾರದ ಗಮನದಲ್ಲಿಯೇ?

ಶ್ರೀ ರಾಮಕೃಷ್ಣ ಹೆಗಡೆ.—ಅದರಲ್ಲಿ ಪ್ರಾಮಿನೆಂಟ್ ಜಾಗ ಹುಡುಕಬೇಕು. ಪ್ರಾಮಿನೆಂಟ್ ಜಾಗ ಎಂದರೆ ಮೆಟ್ಟಿಲುಗಳ ಮೇಲೆ ಹಾಕಲಿಕ್ಕೆ ಬರುವುದಿಲ್ಲ. ಇನ್ನೂ ಕೆಲವು ಪ್ರತಿಮೆಗಳನ್ನು ಹಾಕುವ ಸೂಚನೆ ನಮ್ಮ ಮುಂದೆ ಇದೆ. ಅವುಗಳನ್ನು ಎಲ್ಲಿ ಹಾಕಬೇಕು ಎಂಬುವುದನ್ನೂ ಗಮನದಲ್ಲಿಟ್ಟುಕೊಂಡು ಮಾಡಬೇಕಾಗುತ್ತದೆ. ಅದಕ್ಕಾಗಿ ಸಣ್ಣ ಸಮಿತಿ ಮಾಡಿದ್ದೇವೆ. ಮೂರ ಜನ ಮಂತ್ರಿಗಳು ಅದರಲ್ಲಿದ್ದಾರೆ. ಮಾನ್ಯ ದೇವೇಗೌಡರು ಮತ್ತು ಇತರ ಮಂತ್ರಿಗಳು ಅದರಲ್ಲಿದ್ದಾರೆ. ಕಮಿಟಿಯವರು ಯೋಗ್ಯವಾದ ನಿರ್ಣಯ ತೆಗೆದುಕೊಳ್ಳುತ್ತಾರೆಂಬ ವಿಶ್ವಾಸ ನನಗಿದೆ.

ಶ್ರೀ ಎನ್.ಜಿ. ನಾಯಕ್.—ಡಾಕ್ಟರ್ ಅಂಬೇಡ್ಕರ್ ಪ್ರತಿಮೆ ಮುಂಭಾಗದಲ್ಲಿ ವಿತಕ್ಕಿ. ಹಾಕಬಾರದು ?

ಶ್ರೀ ರಾಮಕೃಷ್ಣ ಹೆಗಡೆ.—ಮಾನ್ಯ ಸದಸ್ಯರ ಸಲಹೆ ಏನೆಂದರೆ, ಡಾ. ಅಂಬೇಡ್ಕರ್‌ರವರ ಮತ್ತು ಹನುಮಂತಯ್ಯನವರ ಪ್ರತಿಮೆಗಳನ್ನು ಮುಖಾಮುಖಿ ಅಥವಾ ಹಣಾಹಣಿ ಇಡಬೇಕೆಂದು ಹೇಳುತ್ತಿದ್ದಾರೆ. ಅವರ ಸೂಚನೆಯನ್ನು ನಾವು ತೆಗೆದುಕೊಂಡರೂ ಅದನ್ನು ತಜ್ಞರ ಸಲಹೆ ಮೇರೆಗೆ ಮಾಡ ಬೇಕಾಗುತ್ತದೆ.

ಎಂ.ಎಂ. ನಡಾಫ್‌ರವರ ಪ್ರಶ್ನೆ ನಂ. ೪೪೧(೨೧೦)—ಸದಸ್ಯರು ಗೈರುಹಾಜರಿ

ಮಂತ್ರಿಗಳಿಂದ ಆಸ್ತಿಯ ಘೋಷಣೆ

ಪ್ರಶ್ನೆ ಸಂಖ್ಯೆ ೪೪೧(೨೧೦) ಶ್ರೀ ಎಂ.ಎಂ. ನಡಾಫ್ (ಶಿಗ್ಗಾವ್).—ಈ ಕೆಳಕಂಡ ಪ್ರಶ್ನೆ ಗಳಿಗೆ ಮಾನ್ಯ ಮುಖ್ಯ ಮಂತ್ರಿಗಳು ದಯವಿಟ್ಟು ಉತ್ತರಿಸುವರೆ ?

ಅ) ಮಾನ್ಯ ಮುಖ್ಯ ಮಂತ್ರಿಗಳು ತಮ್ಮ ಎಲ್ಲ ಮಂತ್ರಿಗಳನ್ನು ಅವರ ಆಸ್ತಿಪಾಸ್ತಿಗಳ ವಿವರ ವನ್ನು ಘೋಷಿಸಿರುವಂತೆ ಕೇಳಿರುವುದು ನಿಜವೇ.

ಆ) ಹಾಗಿದ್ದಲ್ಲಿ, ತಮ್ಮ ಆಸ್ತಿಪಾಸ್ತಿಗಳನ್ನು ಘೋಷಿಸಿರುವ ಮಂತ್ರಿಗಳ ಸಂಖ್ಯೆ ಮತ್ತು ಹೆಸರುಗಳು.

ಶ್ರೀ ರಾಮಕೃಷ್ಣ ಹೆಗಡೆ (ಮಾನ್ಯ ಮಂಖ್ಯಮಂತ್ರಿಗಳು).—

ಅ) ಹೌದು

ಆ) ೧) ಐದು

೨) ಹೆಸರುಗಳು ಕೆಳಕಂಡಂತಿವೆ.

೧) ಶ್ರೀ ಆರ್.ಎಲ್. ಜಾಲಪ್ಪ, ಸಹಕಾರ ಮಂತ್ರಿಗಳು

೨) ಶ್ರೀ ಅಬ್ದುಲ್ ನಜೀರ್ ಸಾಬ್, ಗ್ರಾಮೀಣ ಅಭಿವೃದ್ಧಿ ಮಂತ್ರಿಗಳು

೩) ಶ್ರೀ ಬಿ.ಎ. ಜೀವಿಜಯ, ಆರಣ್ಯ ರಾಜ್ಯ ಮಂತ್ರಿಗಳು

೪) ಶ್ರೀ ಆರ್.ಎನ್. ಲಕ್ಷ್ಮೀಪತಿ, ಸಣ್ಣ ನೀರಾವರಿ ರಾಜ್ಯ ಮಂತ್ರಿಗಳು

೫) ಶ್ರೀ ಪಿ.ಜಿ.ಆರ್. ಸಿಂಧ್ಯಾ, ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ರಾಜ್ಯ ಮಂತ್ರಿಗಳು
ಅಧ್ಯಕ್ಷರು.—ಇಲ್ಲಿಗೆ ಪ್ರಶೋತ್ತರ ಮುಗಿಯಿತು.

ಚುಕ್ಕೆ ಗುರುತ್ತಿಲ್ಲದ ಪ್ರಶ್ನೆಗಳಿಗೆ ಲಿಖಿತ ಮೂಲಕ ನೀಡಲಾದ ಉತ್ತರಗಳು

ಶ್ರೀ ಎಸ್.ಆರ್. ಬೊಮ್ಮಾಯಿ.—ಲಿಖಿತ ಮೂಲಕ ಉತ್ತರಿಸುವ ಪ್ರಶೋತ್ತರಗಳ ಪಟ್ಟಿಯನ್ನು ಸದನದ ಮುಂದೆ ಇಡುತ್ತೇನೆ.

ಅಧ್ಯಕ್ಷರು.—ಲಿಖಿತ ಮೂಲಕ ಉತ್ತರಿಸುವ ಪ್ರಶೋತ್ತರಗಳ ಪಟ್ಟಿಯನ್ನು ಸಭೆಯ ಮುಂದಿಡಲಾಗಿದೆ.

ರಾಜ್ಯದಲ್ಲಿ ಭತ್ತದ ಲೇವಿ ನೀತಿ ಬದಲಾವಣೆ ಬಗ್ಗೆ

ಪ್ರಶ್ನೆ ಸಂಖ್ಯೆ ೨೭೮ (೧೮೪) ಡಾ. ವಿ.ಎಸ್. ಅಚಾರ್ಯ (ಉಡುಪಿ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಆಹಾರ ಮತ್ತು ನಾಗರಿಕ ಸರಬರಾಜು ಮಂತ್ರಿಗಳು ದಯವಿಟ್ಟು ಉತ್ತರಿಸುವರೇ ?

ಅ) ಸುಗ್ಗಿ ಸಮಯದಲ್ಲಿ ಮಾತ್ರ ಮಾರುಕಟ್ಟೆಯಲ್ಲಿ ಭತ್ತ ಖರೀದಿಸುವ ವ್ಯವಸ್ಥೆಯನ್ನು ಜಾರಿಗೊಳಿಸಲಾಗುವುದೇ ?

ಆ) ಸರ್ಕಾರದವರು ಈ ಹೊಸ ಲೇವಿ ನೀತಿಯನ್ನು ಯಾವಾಗ ರೂಪಿಸುವುದು ?

ಶ್ರೀ ಬಸವಣ್ಣಪ್ಪ (ಆಹಾರ ಮತ್ತು ನಾಗರಿಕ ಸರಬರಾಜು ಸಚಿವರು).—

ಅ) ಇಲ್ಲ.

ಆ) ಮೇಲಿನ ಉತ್ತರದಿಂದ ಇದೂ ಉದ್ಭವಿಸುವುದಿಲ್ಲ.

ಸಾರ್ವಜನಿಕ ಆರೋಗ್ಯ ಘಟಕವನ್ನು ಹಂಪೆಯಲ್ಲಿ ಪ್ರಾರಂಭಿಸುವ ಬಗ್ಗೆ

೧೦೬. ಶ್ರೀ ಜಿ. ಶಂಕರಗೌಡ(ಹೊಸಕೋಟೆ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ರಾಜ್ಯ ಸಚಿವರು ದಯವಿಟ್ಟು ಉತ್ತರಿಸುವರೆ :

(ಅ) ಹೊಸಕೋಟೆ ತಾಲ್ಲೂಕಿನಲ್ಲಿರುವ ಹಂಪೆಯು ಒಂದು ಪ್ರಮುಖ ಯಾತ್ರಾ ಸ್ಥಳವೆಂಬುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ?

(ಆ) ಹಂಪೆಯಲ್ಲಿ ಸರಿಯಾದ ಸರಕಾರಿ ಸಾರ್ವಜನಿಕ ಆರೋಗ್ಯ ಘಟಕ ಇಲ್ಲದಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ;